

व्यवसाय शिक्षण व प्रशिक्षण संचालनालयातील
२२०३ तंत्रशिक्षण या प्रधान लेखाशिर्षांतर्गत
अशासकीय अनुदानित संस्थेतील पदांच्या
आढाव्यातील त्रुटी दूर करून ६ शिक्षकेतर पदांना
मान्यता देणेबाबत..

महाराष्ट्र शासन
उच्च व तंत्र शिक्षण विभाग
शासन निर्णय क्रमांक: व्हीओसी-२०१०/८३३/प्र.क्र.२८६/व्यशि-४,
मंत्रालय विस्तार, मादाम कामा रोड,
हुतात्मा राजगुरु चौक, मुंबई-४०० ०३२.
दिनांक : ०४ फेब्रुवारी, २०१४.

वाचा -

- १) उच्च व तंत्र शिक्षण विभाग, शासन निर्णय क्रमांक : व्हीओसी/२००७/(३५४/०७)/ व्यशि-३,
दिनांक २२ मे, २००८.
- २) मा. उच्च न्यायालय, खंडपीठ औरंगाबाद, यांचा रिट याचिका ५८७०/२००९बाबतचा दि.
४/८/२०१०चा निर्णय
- ३) उच्चस्तरीय सचिव समितीच्या दिनांक १० ऑक्टोबर, २०१३ रोजी झालेल्या ७७ व्या
बैठकीचे कार्यवृत्त.
- ४) उच्च व तंत्र शिक्षण विभाग, शासन निर्णय क्रमांक : व्हीओसी/२०१०/८३३/२८६, व्यशि-४,
दिनांक १९ नोव्हेंबर २०१३.
- ५) मा. उच्च न्यायालय, खंडपीठ औरंगाबाद, यांचा अवमान याचिका ४४२/२०१३ वर दि.
१७/०१/२०१४ रोजी दिलेले आदेश

प्रस्तावना -

व्यवसाय शिक्षण व प्रशिक्षण संचालनालयातील २२०३-तंत्रशिक्षण या मुख्यलेखाशिर्षांतर्गत विविध
योजनांमधील अशासकीय अनुदानित संस्थांतील पदांच्या आढाव्यास शासन निर्णय दिनांक २२ मे, २००८
अन्वये मान्यता देण्यात आली आहे.

तथापि, सदर पदांच्या आढाव्यांतर्गत संस्थाना मानकानुसार पदे मंजूर न झाल्याने ग्रामोद्योग
शिक्षण प्रसारक मंडळ, औरंगाबाद यांनी पदांच्या आढाव्यानुसार कनिष्ठ लिपिक-१ पद व चतुर्थश्रेणी
कर्मचारी-१ पद या शिक्षकेतर पदांच्या मान्यतेबाबत रिट पिटीशन क्रमांक ५८७०/२००९ मा.उच्च
न्यायालय, खंडपीठ औरंगाबाद येथे रिट याचिका दाखल केली होती व स्वामी विवेकानंद शिक्षण संस्था,
मुंबई यांनी शिक्षकेतर कर्मचार्यांचे (कनिष्ठ लिपिक-१ पद व चतुर्थश्रेणी कर्मचारी-१ पद) अन्य संस्थेमध्ये
समायोजन केल्यामुळे रिट याचिका क्रमांक १९७९/२०१० मा.उच्च न्यायालय, मुंबई येथे दाखल केली
होती.सदर दोन्ही प्रकरणी मा.न्यायालयाने शासनाच्या विरोधात निकाल दिला असून आकृतीबंधानुसार
पदे भरणेबाबत आदेश दिले आहेत.

पदांच्या आढाव्यासंबंधित सर्व संस्थांचा त्रुटीच्या प्रस्तावांतर्गत १९ पदे नव्याने करण्याबाबत व ३
पदे समर्पित करण्याबाबतचा प्रस्ताव वित्त विभागास मान्यतेसाठी पाठविण्यात आला होता. वित्त विभागाने

१३ शिक्षकीय पदांच्या निर्मितीच्या प्रस्तावास उच्चस्तरीय समितीसमोर ठेवण्यासाठी व कनिष्ठ लिपिक/टंकलेखक/ भांडार लिपिक-३ पदे व चतुर्थश्रेणी-३ पदे अशी एकूण ६ शिक्षकेतर पदे निर्माण न करता त्या पदांची कामे बाह्य यंत्रणेमार्फत करण्याबाबत अभिप्राय दिले व उच्चस्तरीय सचिव समितीने दिनांक १० ऑक्टोबर, २०१३ रोजी झालेल्या ७७ व्या बैठकीच्या कार्यवृत्तान्वये मान्यता दिली. त्यानुसार संदर्भाधीन क्र.४ येथील दिनांक १९ नोव्हेंबर, २०१३ च्या शासन निर्णयान्वये १३ शिक्षकीय पदांच्या निर्मितीस आणि ६ शिक्षकेतर पदांचे काम बाह्ययंत्रणेद्वारे करून घेण्यास प्रशासकीय मान्यतेचे आदेश निर्गमित करण्यात आले आहेत.

तथापि, ग्रामोद्योगिक शिक्षण मंडळ, औरंगाबाद या संस्थेच्या एम.आय.टी. ज्युनिअर कॉलेज, सिडको, औरंगाबाद या महाविद्यालयातील मंजूर न केलेली १ कनिष्ठ लिपिक व १ चतुर्थश्रेणी कर्मचारी अशी २ पदे मंजूर करणेबाबत ग्रामोद्योगिक शिक्षण मंडळ, औरंगाबाद यांनी दाखल केलेल्या रिट याचिका क्रमांक ५८७०/२००९ या न्यायालयीन प्रकरणी मा.उच्च न्यायालयाच्या औरंगाबाद खंडपीठाने दि. ४ ऑगस्ट २०१० रोजी दिलेल्या आदेशाची अंमलबजावणी न झाल्यामुळे ग्रामोद्योग शिक्षण प्रसारक मंडळ या संस्थेने महाराष्ट्र शासनच्या विरोधात मा. प्रधान सचिव नावानिशी (प्रतिवादी क्र.१) अवमान याचिका क्र.४४२/२०१३ मा.उच्च न्यायालय, खंडपीठ औरंगाबाद येथे दाखल केली आहे. प्रस्तुत अवमान याचिकेवरील दिनांक १७ जानेवारी, २०१४ सुनावणी झाली असून मा.उच्च न्यायालय, खंडपीठ औरंगाबाद यांनी खालील प्रमाणे आदेश दिलेले आहेत :-

" Heard Learned counsel for the petitioners and Learned A.G.P. By order concerned, dated 4.8.2010, it was specifically directed in para 6 that staffing pattern as per Government Resolution dated 22.5.2008 may be applied. perused the reply of the respondent, giving excuses of subsequent different decisions to get the work done by outsourcing. Such explanation is not acceptable. The respondent are directed to strictly comply the orders as were passed by this Court on 4.8.2010 and which have been subsequently maintained, by next date. In default, the respondents shall appear in person on the next date. S.O.to 10th February 2014."

मा.न्यायालयाने अवमान याचिकेच्या सुनावणीमध्ये दिलेल्या वर नमूद आदेशांच्या अनुषंगाने या प्रकरणी तात्काळ कार्यवाही करणे आवश्यक असल्याने व्यवसाय शिक्षण संचालनालयातील २२०३-तंत्रशिक्षण या मुख्यलेखाशिर्षातर्गत विविध योजनांमधील अशासकीय अनुदानित संस्थांतील पदांच्या आढाव्यासंबंधित सर्व संस्थांच्या त्रुटीच्या प्रस्तावांतर्गत ६ शिक्षकेतर पदांच्या आकृतीबंधानुसार निर्मितीचा प्रस्ताव उच्चस्तरीय समितीस चक्रीय पद्धतीने मान्यतेसाठी सादर करण्याची वित्त विभागास विनंती करण्यात आली. वित्त विभागाने सदर प्रकरणी मा.न्यायालयाचे अवमान याचिकेवरील आदेश व तातडी पहाता ६ शिक्षकेतर पदांच्या निर्मितीस प्रशासकीय मान्यता दिली असून सदर प्रकरणात अपील दाखल करण्याबाबतची शक्यता पडताळून पहावी असे अभिप्राय दिले आहेत. त्या अनुषंगाने संदर्भाधीन दिनांक १९/११/२०१३ च्या शासन निर्णयात नमुद " ६ शिक्षकेतर पदांची कामे बाह्य यंत्रणेमार्फत करून घेणे" यामध्ये सुधारणा करून ६ शिक्षकेतर पदांच्या निर्मितीस प्रशासकीय मान्यता देण्याची बाब शासनाच्या विचाराधीन होती.

शासन निर्णय -

व्यवसाय शिक्षण संचालनालयातील २२०३-तंत्रशिक्षण या प्रधान लेखाशिर्षातर्गत उच्चस्तरीय सचिव समितीने चक्रीय पद्धतीने मान्य केलेल्या ६ शिक्षकेतर पदांच्या निर्मितीस प्रशासकीय मान्यता देण्यांत येत आहे. ही मान्यता मा. सर्वोच्च न्यायालयात दाखल केलेल्या अपीलाच्या निर्णयाच्या अधीन राहून देण्यात येत आहे.

पदांचा तपशिल खालील प्रमाणे दर्शविण्यांत आलेला आहे :-

| अ.क्र. | संस्थेचे नांव | पदनाम | ६ व्या वेतन आयोगानुसार वेतनश्रेणी | | मंजूर पदांची संख्या |
|--------|--|------------------------------------|-----------------------------------|------------|---------------------|
| | | | वेतन बॅंड | ग्रेड वेतन | |
| १ | स्वामी विनेकानंद कनिष्ठ महाविद्यालय, चेंबूर, मुंबई. (हिंदी माध्यम) | कनिष्ठ लिपिक | ५२००-२०२०० | १९०० | १ |
| | | चतुर्थश्रेणी कर्मचारी | ४४४०-७४४० | १३०० | १ |
| २ | श्री. छत्रपती शिवाजी तंत्र माध्यमिक शाळा / केंद्र पुणे-२ | कनिष्ठ लिपिक/ टंकलेखक/भांडार लिपिक | ५२००-२०२०० | १९०० | १ |
| | | चतुर्थश्रेणी कर्मचारी | ४४४०-७४४० | १३०० | १ |
| ३ | एम.आय.टी. ज्युनिअर कॉलेज, सिडको, औरंगाबाद. | कनिष्ठ लिपिक | ५२००-२०२०० | १९०० | १ |
| | | चतुर्थश्रेणी कर्मचारी | ४४४०-७४४० | १३०० | १ |
| | | एकूण | | | ६ पदे |

अटी व शर्ती :

१. उच्च व तंत्र शिक्षण विभाग, शासन निर्णय दिनांक २२ मे, २००८ अन्वये मंजूर करण्यात आलेल्या पदांच्या आढाव्या अंतर्गत अतिरिक्त ठरविण्यात आलेल्या कर्मचाऱ्यांचे समायोजन या शासन निर्णयान्वये निर्माण करण्यात येणाऱ्या पदावर प्राथम्याने करण्यात यावे.

२. यासर्व पदांसाठी शासनाने विहित केलेली आवश्यक ती शैक्षणिक, अर्हता व इतर निकष तसेच पद भरतीबाबतचे शासनाने प्रचलित नियम व धोरणानुसार पदे भरणे बंधनकारक राहिल.

३. सदरील पदांकरीता आवश्यक ती वित्तीय तरतूद उपलब्ध करून देण्यासाठी संचालक (व्यवसाय शिक्षण) यांनी उचित कार्यवाही करावी.

२. प्रशासकीय मान्यता देण्यात आलेल्या ६ शिक्षकेतर पदांच्या खर्चासाठी आवश्यक तरतूद उच्च व तंत्र शिक्षण विभाग शासन निर्णय दिनांक १०/४/२०१२ अनुसार मागणी क्रमांक डब्ल्यु ३, २२०३ तंत्रशिक्षण, १०३ तंत्रशाळा, (०१) शासकीय तंत्र माध्यमिक शाळा, (०९) व्यवसाय शिक्षण

संचालनालयांतर्गत विविध योजनांसाठी पदनिर्मिती (२२०३ २९२९) या लेखाशिर्षाखाली पूरक मागणीद्वारे उपलब्ध करून घेण्याची जबाबदारी संचालक (व्यवसाय शिक्षण) यांची राहिल.

हा शासन निर्णय वित्त विभागाचा अनौपचारिक संदर्भ क्रमांक : ४२/१४, विसु-१, दिनांक २३/०१/२०१४ अन्वये व उच्चस्तरीय सचिव समितीने चक्रीय पद्धतीने दिलेल्या मान्यतेनुसार निर्गमित करण्यांत येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०२०४१६१०४९७८०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सु. हे. पाटणकर)

कार्यासन अधिकारी, महाराष्ट्र शासन.

प्रत,

१. मा. महालेखापाल, (लेखा परिक्षा), महाराष्ट्र - I/II, मुंबई व नागपूर
२. मा. महालेखापाल, लेखा व अनुज्ञेयता, I/II, महाराष्ट्र राज्य, मुंबई/नागपूर.
३. आयुक्त रोजगार स्वयंरोजगार व कौशल्य विकास, व्यवसाय शिक्षण व प्रशिक्षण संचालनालय, महाराष्ट्र राज्य, मुंबई-०१.
४. संचालक (व्यवसाय शिक्षण), व्यवसाय शिक्षण व प्रशिक्षण संचालनालय, महाराष्ट्र राज्य, मुंबई.
५. संचालक (प्रशिक्षण), व्यवसाय शिक्षण व प्रशिक्षण संचालनालय, महाराष्ट्र राज्य, मुंबई -०१.
६. सहसंचालक, व्यवसाय शिक्षण व प्रशिक्षण, प्रादेशिक कार्यालय, औरंगाबाद. (संचालनालयामार्फत)
७. संचालक, लेखा व कोषागारे, मुंबई. (संचालनालयामार्फत)
८. उपसंचालक, लेखा व कोषागारे, औरंगाबाद (संचालनालयामार्फत)
९. अधिदान व लेखा अधिकारी, अधिदान व लेखा कार्यालय, वांद्रे, मुंबई -५१
१०. संबंधित जिल्हा कोषागार अधिकारी, जिल्हा कोषागार कार्यालय, (संचालनालयामार्फत)
११. वित्त विभाग, मंत्रालय, मुंबई
१२. निवड नस्ती (व्यशि-४)